



גאווערנער קעטי האקול

אויף תיכף ארויסצוגעבן: 11/21/2022

**גאווערנער האקול ווייזט אן דעפארטמענט פון פינאנציעלע סערוויסעס צו ארויסהעלפן מיטן פארשנעלערן קלעימס נאכפאלגנדיג היסטארישע ווינטער שטורעם**

**ניו יארקער געמוטיגט צו רופן DFS'ס דיזעסטער האַטליין אויף 800-339-1759 פאר אינשורענס-פארבינדענע פראגן**

גאווערנער קעטי האקול האט היינט אנגעוויזן די דעפארטמענט פון פינאנציעלע סערוויסעס (Department of Financial Services, DFS) ארויסצוגעבן צייטווייליגע 'עדזשאַסטער' (מענטשן וואס העלפן מיט אינשורענס קלעימס) פערמיטט צו קוואליפיצירן זעלבסטשטענדיגע אינשורענס עדזשאַסטערס פון אינדרויסן פון די סטעיט צו קענען פארשנעלערן אינשורענס קלעימס נאכפאלגנדיג די ווינטער שטורעם וואס האט באטראפן די באפעלאו און וואַטערטאון געגנטער. פארשנעלערן די פערמיטט וועלן העכערן די צאל פון עדזשאַסטערס וועלכע זענען גרייט צו אריבערפירן קלעימס און העלפן ניו יארקער באקומען זייערע קלעימס באצאלט שנעלער. אינשורענס פירמעס ווערן געמוטיגט אריינצוגעבן סיי וועלכע נויטיגע אפליקאציעס אויף די וועבזייטל פון די דעפארטמענט פון פינאנציעלע סערוויסעס.

"מיין אדמיניסטראציע נוצט יעדע כלי וואס שטייט אונז צום האנט צו ברענגען ערלייכטערונג צו ניו יארקער ביזנעסער און היימאייגנטימער נאכפאלגנדיג די היסטארישע ווינטער שטורעם", **האט גאווערנער האקול געזאגט.** "די נייע אנווייזונגען וועלן העלפן פארשנעלערן די אינשורענס קלעימס פאר נויטבאדערפטיגע ניו יארקער, און עס וועט פארשנעלערן אונזערע ערהילונג באמייאונגען אזוי ווי מיר זעצן פאר צו ארבעטן ארום דעם זייער צו ארויסהעלפן באפעלאו און וואטערטאון געגנטער איינוואוינער. איך מוטיג אלע ניו יארקערן אריינצוגעבן קלעימס ווי נאר זיי קענען כדי צו העלפן צוריק אויפבויען זייערע קאמיוניטיס און היימער."

**דעפארטמענט פון פינאנציעלע סערוויסעס סופעראינטענדענט, עידריען א. העריס, האט געזאגט,** "די DFS שטייט גרייט צו העלפן באטראפענע היים אייגנטימער און ביזנעסער מיט אינשורענס פראגן און קלעימס וועלכע זענען פארבינדן מיט די ווינטער שטורעם. די DFS וועט ארויסגעבן צייטווייליגע עדזשאַסטער פערמיטט פאר די וועלכע רופן זיך אפ צו פארלוסטן פון פארמעגן אין מערב, צענטראלע און צפון ניו יארק קאונטיס, און מיר וועלן פארזעצן צו ארויסהעלפן מיט די עמערדזשענסי אפרופונג באמייאונגען בשותפות מיט אנדערע סטעיט אגענטורן און לאקאלע שותפים צו העלפן די קאמיוניטיס זיך ערהוילן."

צוליב די ערנסטקייט פון די ווינטער שטורעם און די גרויסע שאדנס דערפון צו היים אייגנטימער און ביזנעסער איז דאס גאר וויכטיג אז די אינשורענס אינדוסטריע זאל ארבעטן זיך צו אפגעבן מיט אלע קלעימס יושרדיגעהייט און שנעלעהייט און צושטעלן די נויטיגע מיטלען דאס צו קענען טוהן. אין די עמערדזשענסי צושטאנד, ערווארט די DFS פון אלע אינשורענס פירמעס צו טוהן זייער חלק דורכן:

- שנעלעהייט אדורכקוקן און אויספארשן אינשורענס קלעימס געמאכט דורך קליענטן;

- ערלויבן פאר קליענטן צו גיבן באווייזן אויף א שכל'דיגע וועג, ווי צום ביישפיל בילדער אדער ווידעאוס (אן דאס דארפן א פיזישע אינספעקשען); סעמפּלס פון מאטעריאלן, אויב שייך; ליסטעס פון סחורה; און רעסיטס פאר סיי וועלכע פארריכטונגען אדער ערזעצונגען פון פארמעגנס; און
- ערלויבן פאר קליענטן צו מאכן באלדיגע פארריכטונגען צו געשעדיגטע פארמעגנס, אויב נויטיג, צו באשיצן זייער געזונטהייט און זיכערהייט.

די DFS וועט ווייטער נאכפאלגן די מצב פון די נאענט און ארויסהעלפן באטראפענע איינוואוינער און ביזנעסער מיט אינשורענס פארבינדענע אנגעלעגנהייטן.

איינוואוינער קענען אויך באקומען הילף מיט אינשורענס-פארבינדענע אינפארמאציע, איבער וואס זייערע פאליסיס דעקן פאר פארלוסטן און עצות וויאזוי צו דאקומענטירן זייערע פארלוסטן און היטן אויף זייער פארמעגן דורכן רופן די דעפארטמענט'ס דיזעסטער האַטליין אויף 800-339-1759, טעגליך פון 8:30 AM ביז 4:30 PM, און דורכן ארויפגיין אויף די דעפארטמענט'ס וועבזייטל אויף [www.dfs.ny.gov](http://www.dfs.ny.gov).

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418